
Harimideṣṭotram

ಹರಿಮೀಡೇಸ್ತೋತ್ರಂ ಅಥವಾ ಹರಿಸ್ತುತಿಃ
(ಶಂಕರಾಚಾರ್ಯವಿರಚಿತಂ)

Document Information



Text title : Harimideṣṭotram

File name : harimIDeṣṭotra.itx

Category : vishhnu, vishnu, shankarAchArya

Location : doc_vishhnu

Author : Shankaracharya

Proofread by : Swamini Tattvapriyananda tattvapriya3108 at gmail com

Latest update : June 27, 2015, July 11, 2018

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



ಹರಿಮೀಡೇಸ್ತೋತ್ರಂ ಅಥವಾ ಹರಿಸ್ತುತಿಃ
(ಶಂಕರಾಚಾರ್ಯವಿರಚಿತಂ)



ಸ್ತೋಷ್ಯೇ ಭಕ್ತ್ಯಾ ವಿಷ್ಣುಮನಾದಿಂ ಜಗದಾದಿಂ ಯಸ್ಮಿನ್ನೇತತ್ಸಂಸ್ತುತಿಚಕ್ರಂ
ಭ್ರಮತೀತ್ಥಂ .

ಯಸ್ಮಿನ್ ದೃಷ್ಟೇ ನಶ್ಯತಿ ತತ್ಸಂಸ್ತುತಿಚಕ್ರಂ ತಂ ಸಂಸಾರಧ್ವಾಂತವಿನಾಶಂ ಹರಿಮೀಡೇ
.. 1..

ಯಸ್ಯೈಕಾಂಶಾದಿತ್ಥಮಶೇಷಂ ಜಗದೇತತ್ ಪ್ರಾದುರ್ಭೂತಂ ಯೇನ ಪಿನ್ದಂ
ಪುನರಿತ್ಥಂ .

ಯೇನ ವ್ಯಾಪ್ತಂ ಯೇನ ವಿಬುಧಂ ಸುಖದುಃಖೈಸ್ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 2..

ಸರ್ವಜ್ಞೋ ಯೋ ಯಶ್ಚ ಹಿ ಸರ್ವಃ ಸಕಲೋ ಯೋ ಯಶ್ಚಾನಂದೋನಂತಗುಣೋ
ಯೋ ಗುಣಧಾಮಾ .

ಯಶ್ಚಾವ್ಯಕ್ತೋ ವ್ಯಸ್ತಸಮಸ್ತಃ ಸದಸದ್ಯಸ್ತಂ ಸಂಸಾರಧ್ವಾಂತವಿನಾಶಂ ಹರಿಮೀಡೇ
.. 3..

ಯಸ್ಮಾದನ್ಯಂ ನಾಸ್ತಪಿ ನೈವಂ ಪರಮಾರ್ಥಂ ದೃಶ್ಯಾದನ್ಯೋ ನಿರ್ವಿಷಯಜ್ಞಾನಮಯತ್ವಾತ್

ಜ್ಞಾತೃಜ್ಞಾನಜ್ಞೇಯವಿಹೀನೋಽಪಿ ಸದಾ ಜ್ಞಸ್ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 4..

ಆಚಾರ್ಯೇಭ್ಯೋ ಲಬ್ಧಸುಸೂಕ್ಷ್ಮಾಚ್ಯುತತತ್ತ್ವಾ ವೈರಾಗ್ಯೇಣಾಭ್ಯಾಸಬಲಾಚ್ಚೈವ
ದೃಡಿಮ್ನಾ .

ಭಕ್ತ್ಯೈಕಾಗ್ರಧ್ಯಾನಪರಾಂ ಯಂ ವಿದುರೀಶಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 5..

ಪ್ರಾಣಾನಾಯಮ್ಯೋಮಿತಿ ಚಿತ್ತಂ ಹೃದಿ ರುದ್ಧ್ವಾ ನಾನ್ಯತ್ಸ್ಮತ್ತ್ವಾ ತತ್ಪುನರತ್ನೈವ
ವಿಲಾಪ್ಯ .

ಕ್ಷೀಣೇ ಚಿತ್ತೇ ಭಾದೃಶಿರಸ್ಮೀತಿ ವಿದುರ್ಯಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 6..

ಯಂ ಬ್ರಹ್ಮಾಖ್ಯಂ ದೇವಮನನ್ಯಂ ಪರಿಪೂರ್ಣಂ ಹೃತ್ಸಂ ಭಕ್ತೈರ್ಲಭ್ಯಮಜಂ
ಸೂಕ್ಷ್ಮಮತರ್ಕ್ಯಂ .

ಧ್ಯಾತ್ವಾತ್ಮಸ್ಥಂ ಬ್ರಹ್ಮವಿದೋ ಯಂ ವಿದುರೀಶಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 7..

ಮಾತ್ರಾತೀತಂ ಸ್ವಾತ್ಮವಿಕಾಶಾತ್ಮವಿಬೋಧಂ ಜ್ಞೇಯಾತೀತಂ ಜ್ಞಾನಮಯಂ
ಹೃದ್ಯುಪಲಭ್ಯಂ .

ಭಾವಗ್ರಾಹ್ಯಾನಂದಮನನ್ಯಂ ಚ ವಿದುರ್ಯಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 8..

ಯದ್ಯದ್ವೇದ್ಯಂ ವಸ್ತುಸತತ್ತ್ವಂ ವಿಷಯಾಖ್ಯಂ ತತ್ತದ್ಭ್ರಹ್ಮವೇತಿ ವಿದಿತ್ವಾ ತದಹಂ ಚ

ಧ್ಯಾಯಂತ್ಯೇವಂ ಯಂ ಸನಕಾದ್ಯಾ ಮುನಯೋಽಜಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 9..

ಯದ್ಯದ್ವೇದ್ಯಂ ತತ್ತದಹಂ ನೇತಿ ವಿಹಾಯ ಸ್ವಾತ್ಮಜ್ಯೋತಿರ್ಜ್ಞಾನಮಯಾನಂದಮವಾಪ್ಯ

ತಸ್ಮಿನ್ನಸ್ಮಿತ್ಯಾತ್ಮವಿದೋ ಯಂ ವಿದುರೀಶಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 10..

ಹಿತ್ವಾ ಹಿತ್ವಾ ದೃಶ್ಯಮಶೇಷಂ ಸವಿಕಲ್ಪಂ ಮತ್ವಾ ಶಿಷ್ಟಂ ಭಾದೃಶಿಮಾತ್ರಂ ಗಗನಾಭಂ

ತ್ಯಕ್ತ್ವಾ ದೇಹಂ ಯಂ ಪ್ರವಿಶಂತ್ಯಚ್ಯುತಭಕ್ತಾಸ್ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 11..

ಸರ್ವತ್ರಾಸ್ತೇ ಸರ್ವಶರೀರೀ ನ ಚ ಸರ್ವಃ ಸರ್ವಂ ವೇತ್ಯೇವೇಹ ನ ಯಂ ವೇತ್ತಿ ಹಿ
ಸರ್ವಃ .

ಸರ್ವತ್ರಾಂತರ್ಯಾಮಿತಯೇತ್ಥಂ ಯಮಯನ್ ಯಸ್ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 12..

ಸರ್ವಂ ದೃಷ್ಟ್ವಾ ಸ್ವಾತ್ಮನಿ ಯುಕ್ತ್ಯಾ ಜಗದೇತದ್ ದೃಷ್ಟ್ವಾತ್ಮಾನ ಚೈವಮಜಂ
ಸರ್ವಜನೇಷು .

ಸರ್ವಾತ್ಮೈಕೋಽಸ್ಮೀತಿ ವಿದುರ್ಯಂ ಜನಹೃತ್ಸಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 13..

ಸರ್ವತ್ಯೈವ ಪಶ್ಯತಿ ಜಿಘೃತ್ಯಥ ಭುಂಕ್ತೇ ಸ್ಪಷ್ಟಾ ಶ್ರೋತಾ ಬುದ್ಧತಿ ಚೇತ್ಯಾಹುರಿಮಂ
ಯಂ .

ಸಾಕ್ಷೀ ಚಾಸ್ತೇ ಕರ್ತೃಷು ಪಶ್ಯನ್ನಿತಿ ಚಾನ್ಯೇ ತಂ ಸಂಸಾರಧ್ವಾಂತವಿನಾಶಂ ಹರಿಮೀಡೇ
.. 14..

ಪಶ್ಯನ್ ಶೃಣ್ವನ್ನತ್ರ ವಿಜಾನನ್ ರಸಯನ್ ಸನ್ ಜಿಘ್ರನ್ ಬಿಭ್ರದ್ಧೇಹಮಿಮಂ
ಜೀವತಯೇತ್ಥಂ .

ಇತ್ಯಾತ್ಮಾನಂ ಯಂ ವಿದುರೀಶಂ ವಿಷಯಜ್ಞಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 15..

ಜಾಗ್ರದ್ ದೃಷ್ಟ್ವಾ ಸ್ಥೂಲಪದಾರ್ಥಾನಥ ಮಾಯಾಂ ದೃಷ್ಟ್ವಾ ಸ್ವಪ್ನೇಽಧಾಽಪಿ
ಸುಷುಪ್ತೌ ಸುಖನಿದ್ರಾಂ .

ಇತ್ಯಾತ್ಮಾನಂ ವೀಕ್ಷ್ಯ ಮುದಾಸ್ತೇ ಚ ತುರಿಯೇ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 16..

ಪಶ್ಯನ್ ಶುದ್ಧೋಽಪ್ಯಕ್ಷರ ಏಕೋ ಗುಣಭೇದಾನ್ ನಾನಾಕಾರಾನ್ ಸ್ಫಾಟಿಕವದ್ಭಾತಿ
ವಿಚಿತ್ರಃ .

ಭಿನ್ನಶ್ಚಿನ್ನಶ್ಚಾಯಮಜಃ ಕರ್ಮಫಲೈರ್ಯಸ್ತಂ ಸಂಸಾರಧ್ವಾಂತವಿನಾಶಂ ಹರಿಮೀಡೇ
.. 17..

ಬ್ರಹ್ಮಾ ವಿಷ್ಣೋ ರುದ್ರಹುತಾಶೌ ರವಿಚಂದ್ರಾವಿಂದ್ರೋ ವಾಯುರ್ಯಜ್ಞ ಇತೀತ್ಥಂ
ಪರಿಕಲ್ಪ್ಯ .

ಏಕಂ ಸಂತಂ ಯಂ ಬಹುಧಾಹುರ್ಮತಿಭೇದಾತ್ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 18..

ಸತ್ಯಂ ಜ್ಞಾನಂ ಶುದ್ಧಮನಂತಂ ವ್ಯತಿರಿಕ್ತಂ ಶಾಂತಂ ಗೂಢಂ ನಿಷ್ಕಲಮಾನಂದಮನನ್ಯಂ

ಇತ್ಯಾಹಾದೌ ಯಂ ವರುಣೋಽಸೌ ಭೃಗವೇಽಜಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 19..

ಕೋಶಾನೇತಾನ್ ಪಂಚ ರಸಾದೀನತಿಹಾಯ ಬ್ರಹ್ಮಾಸ್ಮೀತಿ ಸ್ವಾತ್ಮನಿ ನಿಶ್ಚಿತ್ಯ ದೃಶಿಸ್ಥಃ

ಪಿತ್ರಾ ಶಿಷ್ಣೋ ವೇದ ಭುಗುರ್ಯಂ ಯಜುರಂತೇ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 20..

ಯೇನಾವಿಷ್ಣೋ ಯಸ್ಯ ಚ ಶಕ್ತ್ಯಾ ಯದಧೀನಃ ಕ್ಷೇತ್ರಜ್ಞೋಽಯಂ ಕಾರಯಿತಾ
ಜಂತುಷು ಕರ್ತುಃ .

ಕರ್ತಾ ಭೋಕ್ತಾತ್ಮಾತ್ರ ಹಿ ಯಚ್ಚಕ್ತ್ಯಧಿರೂಢಸ್ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 21..

ಸೃಷ್ಟ್ವಾ ಸರ್ವಂ ಸ್ವಾತ್ಮತಯೈವೇತ್ಥಮತರ್ಕ್ಯಂ ವ್ಯಾಪ್ಯಾಧಾಂತಃ ಕೃತ್ಸ್ಮಿದಂ
ಸೃಷ್ಟಮಶೇಷಂ .

ಸಚ್ಚ ತ್ಯಚ್ಚಾಭೂತ್ಪರಮಾತ್ಮಾ ಸ ಯ ಏಕಸ್ತಂ ಸಂಸಾರಧ್ವಾಂತವಿನಾಶಂ ಹರಿಮೀಡೇ
.. 22..

ವೇದಾಂತ್ಯಶ್ಚಾಧ್ಯಾತ್ಮಿಕಶಾಸ್ತ್ರೈಶ್ಚ ಪುರಾಣೈಃ ಶಾಸ್ತ್ರೈಶ್ಚಾನೈಃ ಸಾತ್ವತತಂತ್ಯೈಶ್ಚ
ಯಮೀಶಂ .

ದೃಷ್ಟ್ವಾ ಧಾಂತಶ್ಚೇತಸಿ ಬುದ್ಧ್ವಾ ವಿವಿಶುರ್ಯಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 23..

ಶ್ರದ್ಧಾಭಕ್ತಿಧ್ಯಾನಶಮಾದ್ಯೈರ್ಯತಮಾನೈರ್ಜ್ಞಾತುಂ ಶಕ್ಯೋ ದೇವ ಇಹೈವಾಶು ಯ
ಈಶಃ .

ದುರ್ವಿಜ್ಞೇಯೋ ಜನ್ಮಶತೈಶ್ಚಾಪಿ ವಿನಾ ತೈಸ್ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 24..

ಯಸ್ಯಾತ್ಕರ್ಯಂ ಸ್ವಾತ್ಮವಿಭೂತೇಃ ಪರಮಾರ್ಥಂ ಸರ್ವಂ ಖಲ್ವಿತ್ಯತ್ರ ನಿರುಕ್ತಂ
ಶ್ರುತಿವಿದ್ಧಿಃ .

ತಜ್ಞಾದಿತ್ವಾದಭಿತರಂಗಾಭಮಭಿನ್ನಂ ತಂ ಸಂಸಾರಧ್ವಾಂತವಿನಾಶಂ ಹರಿಮೀಡೇ ..
25..

ದೃಷ್ಟ್ವಾ ಗೀತಾಸ್ವಕ್ಷರತತ್ತ್ವಂ ವಿಧಿನಾಜಂ ಭಕ್ತ್ಯಾ ಗುರ್ವ್ಯಾಽಽಲಭ್ಯ ಹೃದಿಸ್ಥಂ
ದೃಶಿಮಾತ್ರಂ .

ಧ್ಯಾತ್ವಾ ತಸ್ಮಿನ್ನಸ್ಮ್ಯಹಮಿತ್ಯತ್ರ ವಿದುರ್ಯಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 26..

ಕ್ಷೇತ್ರಜ್ಞತ್ವಂ ಪ್ರಾಪ್ಯ ವಿಭುಃ ಪಂಚಮುಖೈರ್ಯೋ ಭುಂಕ್ತೇಽಜಸ್ತಂ ಭೋಗ್ಯಪದಾರ್ಥಾನ್
ಪ್ರಕೃತಿಸ್ಥಃ .

ಕ್ಷೇತ್ರೇ ಕ್ಷೇತ್ರೇಽಪ್ಪಿಂದುವದೇಕೋ ಬಹುಧಾಸ್ತೇ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 27..

ಯುಕ್ತ್ಯಾಲೋಡ್ಯ ವ್ಯಾಸವಚಾಂಸ್ಯತ್ರ ಹಿ ಲಭ್ಯಃ ಕ್ಷೇತ್ರಕ್ಷೇತ್ರಜ್ಞಾಂತರವಿದ್ಧಿಃ
ಪುರುಷಾಖ್ಯಃ .

ಯೋಽಹಂ ಸೋಽಸೌ ಸೋಽಸ್ಮ್ಯಹಮೇವೇತಿ ವಿದುರ್ಯಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 28..

ಏಕೀಕೃತ್ಯಾನೇಕಶರೀರಸ್ಥಮಿಮಂ ಜ್ಞಂ ಯಂ ವಿಜ್ಞಾಯೇಹೈವ ಸ ಏವಾಶು ಭವಂತಿ .
ಯಸ್ಮಿಲ್ಲಿನಾ ನೇಹ ಪುನರ್ಜನ್ಮ ಲಭಂತೇ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 29..

ದ್ವಂದ್ವೈಕತ್ವಂ ಯಚ್ಚ ಮಧುಬ್ರಾಹ್ಮಣವಾಕ್ಯೈಃ ಕೃತ್ವಾ ಶಕ್ರೋಪಾಸನಮಾಸಾದ್ಯ
ವಿಭೂತ್ಯಾ .

ಯೋಽಸೌ ಸೋಽಹಂ ಸೋಽಸ್ಮ್ಯಹಮೇವೇತಿ ವಿದುರ್ಯಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 30..

ಯೋಽಯಂ ದೇಹೇ ಚೇಷ್ಟಯಿತಾಽನ್ತಃಕರಣಸ್ಥಃ ಸೂರ್ಯೇ ಚಾಸೌ ತಾಪಯಿತಾ
ಸೋಽಸ್ಮ್ಯಹಮೇವ .

ಇತ್ಯಾತ್ಮೈಕ್ಯೋಪಾಸನಯಾ ಯಂ ವಿದುರೀಶಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 31..

ವಿಜ್ಞಾನಾಂಶೋ ಯಸ್ಯ ಸತಃ ಶಕ್ತ್ಯಧಿರೂಢೋ ಬುದ್ಧಿಬುಧ್ಯತ್ಯತ್ರ ಬಹಿರ್ಬೋಧ್ಯಪದಾರ್ಥಾನಾಂ

ನೈವಾಂತಃಸ್ಥಂ ಬುದ್ಧ್ಯತಿ ತಂ ಬೋಧಯಿತಾರಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 32..

ಕೋಽಯಂ ದೇಹೇ ದೇವ ಇತೀತ್ಥಂ ಸುವಿಚಾರ್ಯ ಜ್ಞಾತಾ ಶ್ರೋತಾಽಽನಂದಯಿತಾ
ಚೈಷ ಹಿ ದೇವಃ .

ಇತ್ಯಾಲೋಚ್ಯ ಜ್ಞಾಂಶ ಇಹಾಸ್ಮೀತಿ ವಿದುರ್ಯಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 33..

ಕೋ ಹೈವಾನ್ಯಾದಾತ್ಮನಿ ನ ಸ್ಯಾದಯಮೇಷ ಹೈವಾನಂದಃ ಪ್ರಾಣಿತಿ ಚಾಪಾನಿತಿ
ಚೇತಿ .

ಇತ್ಯಸ್ತಿತ್ವಂ ವಕ್ತ್ಯುಪಪತ್ಯಾ ಶ್ರುತಿರೇಷಾ ತಂ ಸಂಸಾರಧ್ವಾಂತವಿನಾಶಂ ಹರಿಮೀಡೇ ..
34..

ಪ್ರಾಣೋ ವಾಹಂ ವಾಕ್ಯವಣಾದೀನಿ ಮನೋ ವಾ ಬುದ್ಧಿರ್ವಾಹಂ ವ್ಯಸ್ತ
ಉತಾಹೋಽಪಿ ಸಮಸ್ತಃ .

ಇತ್ಯಾಲೋಚ್ಯ ಜ್ಞಪ್ತಿರಿಹಾಸ್ಮೀತಿ ವಿದುರ್ಯಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 35..

ನಾಹಂ ಪ್ರಾಣೋ ನೈವ ಶರೀರಂ ನ ಮನೋಽಹಂ ನಾಹಂ ಬುದ್ಧಿರ್ನಾಹಮಹಂಕಾರಧಿಯೌ
ಚ .

ಯೋಽತ್ರ ಜ್ಞಾಂಶಃ ಸೋಽಸ್ಮ್ಯಹಮೇವೇತಿ ವಿದುರ್ಯಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 36..

ಸತ್ತಾಮಾತ್ರಂ ಕೇವಲವಿಜ್ಞಾನಮಜಂ ಸತ್ ಸೂಕ್ಷ್ಮಂ ನಿತ್ಯಂ ತತ್ತ್ವ ಮಸೀತ್ಯಾತ್ಮಸುತಾಯ

ಸಾಮ್ನಾಮಂತೇ ಪ್ರಾಹ ಪಿತಾ ಯಂ ವಿಭುಮಾದ್ಯಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 37..

ಮೂರ್ತಾಮೂರ್ತೇ ಪೂರ್ವಮಪೋಹ್ಯಾಥ ಸಮಾಧೌ ದೃಶ್ಯಂ ಸರ್ವಂ ನೇತಿ ಚ
ನೇತೀತಿ ವಿಹಾಯ .

ಚೈತನ್ಯಾಂಶೇ ಸ್ವಾತ್ಮನಿ ಸಂತಂ ಚ ವಿದುರ್ಯಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 38..

ಓತಂ ಪ್ರೋತಂ ಯತ್ರ ಚ ಸರ್ವಂ ಗಗನಾಂತಂ ಯೋಽಸ್ಥೂಲಾಽನಣ್ವಾದಿಷು
ಸಿದ್ಧೋಽಕ್ಷರಸಂಜ್ಞಃ .

ಜ್ಞಾತಾಽತೋಽನ್ಯೋ ನೇತ್ಯುಪಲಭ್ಯೋ ನ ಚ ವೇದ್ಯಸ್ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 39..

ತಾವತ್ಸರ್ವಂ ಸತ್ಯಮಿವಾಭಾತಿ ಯದೇತದ್ ಯಾವತ್ಯೋಽಸ್ಮೀತ್ಯಾತ್ಮನಿ ಯೋ ಜ್ಞೋ
ನ ಹಿ ದೃಷ್ಟಃ .

ದೃಷ್ಟೇ ಯಸ್ಮಿನ್ನರ್ವಮಸತ್ಯಂ ಭವತೀದಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 40..

ರಾಗಾಮುಕ್ತಂ ಲೋಹಯುತಂ ಹೇಮ ಯಥಾಗ್ನೌ ಯೋಗಾಷ್ಟಾಂಗೇರುಜ್ಜ್ವಲಿತಜ್ಞಾನಮಯಂ .

ದಗ್ಧಾತ್ಮಾನಂ ಜ್ಞಂ ಪರಿಶಿಷ್ಟಂ ಚ ವಿದುರ್ಯಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 41..

ಯಂ ವಿಜ್ಞಾನಜ್ಯೋತಿಷಮಾದ್ಯಂ ಸುವಿಭಾಂತಂ ಹೃದ್ಯಕೇಂದ್ರಗ್ನೋಕಸಮೀಡ್ಯಂ
ತಡಿದಾಭಂ .

ಭಕ್ತ್ಯಾಽಽರಾಧ್ಯೇಹೈವ ವಿಶಂತ್ಯಾತ್ಮನಿ ಸಂತಂ ತಂ ಸಂಸಾರಧ್ವಾಂತವಿನಾಶಂ
ಹರಿಮೀಡೇ .. 42..

ಪಾಯಾದ್ಭಕ್ತಂ ಸ್ವಾತ್ಮನಿ ಸಂತಂ ಪುರುಷಂ ಯೋ ಭಕ್ತ್ಯಾ ಸ್ತೌತೀತ್ಯಾಂಗಿರಸಂ
ವಿಷ್ಟುರಿಮಂ ಮಾಂ .

ಇತ್ಯಾತ್ಮಾನಂ ಸ್ವಾತ್ಮನಿ ಸಂಹೃತ್ಯ ಸದೈಕಸ್ತಂ ಸಂಸಾರಧ್ವಾಂತವಿನಾಶಂ ಹರಿಮೀಡೇ
.. 43..

ಇತ್ಥಂ ಸ್ತೋತ್ರಂ ಭಕ್ತಜನೇಡ್ಯಂ ಭವಭೀತಿಧ್ವಾಂತಾರ್ಕಾಭಂ ಭಗವತ್ಪಾದೀಯಮಿದಂ
ಯಃ .

ವಿಷ್ಣೋರ್ಲೋಕಂ ಪಠತಿ ಶೃಣೋತಿ ವ್ರಜತಿ ಜ್ಞೋ ಜ್ಞಾನಂ ಜ್ಞೇಯಂ ಸ್ವಾತ್ಮನಿ
ಚಾಪ್ನೋತಿ ಮನುಷ್ಯಃ .. 44..

ಇತಿ ಶ್ರೀಮಚ್ಚಂಕರಭಗವತಃ ಕೃತಃ ಹರಿಮೀಡೇಸ್ತೋತ್ರಂ ಸಮಾಪ್ತಂ ..

Proofread by Swamini Tattvapriyananda tattvapriya3108 at gmail com



Harimideṣṭotram

pdf was typeset on February 2, 2024



Please send corrections to sanskrit@cheerful.com

